

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీమద్భాగవతే దశమస్కంధే  
॥ శ్రీ రుక్మిణీస్తవనం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ రుక్మిణీస్తవనం ॥

శ్రీరుక్మిణ్యువాచ

నన్వేవమేతదరవిందవిలోచనాహ

యద్వై భవాన్ భగవతోఽసదృశీ విభూమ్నః |

క్వస్వే మహిమ్న్యభిరతో భగవాంస్త్యధీశః

క్వాహం గుణప్రకృతిరజ్జగృహీతపాదా || 1 ||

సత్యం భయాదివ గుణేభ్య ఉరుక్రమాంతః

శేతే సముద్ర ఉపలంభనమాత్ర ఆత్మా |

నిత్యం కదింద్రియగణైః కృతవిగ్రహస్త్వం

త్వత్సేవకైర్పపదం విధుతం తమోఽంధం || 2 ||

త్వత్పాదపద్మమకరందజషాం మునీనాం

వర్తాస్ఫుటం నృపశుభిర్నను దుర్విభావ్యం |

యస్మాదలౌకికమివేహితమీశ్వరస్య

భూమంస్తవేహితమథో అను యే భవంతం || 3 ||

నిష్కించనో నను భవాన్ న యతోఽస్తి కించిద్

యస్మై బలిం బలిభుజోఽపి హరంత్యజాద్యాః |

న త్వా విదంత్యసుతృపోఽంతకమాధ్యతాంధాః

ప్రేష్టో భవాన్ బలిభుజామపి తేఽపి తుభ్యం || 4 ||

త్వం వై సమస్తపురుషార్థమయః ఫలాత్మా

యద్వాంఛయా సుమతయో విస్మజంతి కృత్స్నం |

తేషాం విభో సముచితో భవతః సమాజః  
పుంసః స్త్రియాశ్చ రతయోః సుఖదుఃఖినోర్న || 5 ||

త్వం న్యస్తదండమునిభిర్గదితానుభావ  
ఆత్మాఽఽత్మదశ్చ జగతామితి మే వృతోఽసి |  
హిత్వా భవద్భువ ఉదీరితకాలవేగ -  
ధ్వస్తాశిషోఽబ్జభవనాకపతీన్ కుతోఽన్యే || 6 ||

జాడ్యం వచస్తవ గదాగ్రజ యస్తు భూపాన్  
విద్రావ్య శార్ఙ్గనినదేన జహర్థ మాం త్వం |  
సింహో యథా స్వబలిమీశ పశూన్ స్వభాగం  
తేభ్యో భయాద్ యదుదధిం శరణం ప్రపన్నః || 7 ||

యద్వాంఛయా నృపశిఖామణయోఽంగవైన్య -  
జాయంతనాహుషగయాదయ ఐక్యపత్యం |  
రాజ్యం విసృజ్య వివిశుర్వనమంబుజాక్ష  
సీదంతి తేఽనుపదవీం త ఇహాస్థితాః కిం || 8 ||

కాన్యం శ్రయేత తవ పాదసరోజగంధం  
ఆఘ్రాయ సన్ముఖరితం జనతాపవర్గం |  
లక్ష్మాలయం త్వవిగణయ్య గుణాలయస్య  
మర్త్యా సదోరుభయమర్థవివిక్తదృష్టిః || 9 ||

తం త్వానురూపమభజం జగతామధీశం  
ఆత్మానమత్ర చ పరత్ర చ కామపూరం |  
స్యాన్మే తవాంఘ్రిరరణం సృతిభిర్భృమంత్యా  
యో వై భజంతముపయాత్యన్యతాపవర్గః || 10 ||

తస్యాః స్యురచ్యుత నృపా భవతోపదిష్టాః  
స్త్రీణాం గృహేషు ఖరగోశ్వబిడాలభృత్యాః |  
యత్కర్ణమూలమరికర్షణ నోపయాయాద్  
యుష్మత్కథా మృడవిరించసభాసు గీతా || 11 ||

త్వక్ష్మశ్రురోమనఖకేశపినద్ధమంతః  
మాంసాస్థిరక్తకృమివిట్కఫపిత్తవాతం |  
జీవచ్ఛవం భజతి కాంతమతిర్విమూఢా  
యా తే పదాబ్జమకరందమజిఘ్రతీ స్త్రీ || 12 ||

అస్త్వంబుజాక్ష మమ తే చరణానురాగ  
ఆత్మన్ రతస్య మయి చానతిరిక్తదృష్టేః |  
యర్వ్యస్య వృద్ధయ ఉపాత్తరజోఽతిమాత్రో  
మామీక్షసే తదు హా నః పరమానుకంపా || 13 ||

|| ఇతి శ్రీ రుక్మిణీస్తవనం సమాప్తం ||